



Eritrean Nahda Party - Meseret

ሰሚናር በርሚንጋሃም ብምኽንያት መበል 13 ዓመት

ምምስራት ሰልፌ ናህዳ ኤርትራ - መሰረት



ሰልፌ ናህዳ ኤርትራ - መሰረት ጨንፈር ዓባይ ብሪጣንያ ብምኽንያት መበል 13 ዓመት ምምስራት ሰልፌ፡ ንተቃላይ ኢብራሂም ሓምድ (ካቡቺ) አአንጊዶ “ወድዓዊ መጻኢ ኩነታት ሃገርና ኤርትራ ኣብ ክሊ ዘባዊ ለውጥታት “ ዝብል ኣርእስቲ ኣልዒሉ ዕዉት ሰሚናር ኣካይዶ።

ብመጀመሪያ ሓው ሙሳ በሺር ሓላፊ ክፍሊ ዜናን ምንቅቃሕን ንተሳተፍቲ ድሕሪ ምምስጋን፡ ሰልፌ ናህዳ ኤርትራ ድሕሪ እቲ ኣብ 2015 ኣብ

ሰልፌ ዝተኸሰተ ቅልውላው ሰጊሩ በቲ ኣብ ከተማ መዲና ስዑዲ ዓረቢያ ዝተኸየደ ውጺኢት ዋዕላ መሰረት ጌይ ጉባኤኡ ከም ዘካየደ ዝዝከር ኮይኑ፡ እቲ ሰልፌ ነቲ ፈታኒን ጽንኩር ኩነታትን ሰጊሩ፡ እነሆ ብሓድሽ መንፈስ መደባቱ ሰሪዑ ንጥፊታቱ ብግቡእ ከሰላሰል ከም ዝበቀዐ ሓጎሱ ገሊጹ። ሓው ሙሳ ኣተሓሕዙ ሰልፌ ናህዳ ኤርትራ -መሰረት ዝብል ቅጽል ስም ሒዙ፡ ነቲ ጽንኩር መድረኽ ሰጊሩ ነቲ ንኣስታት 28 ዓመት ኣብ ኮረሻ ተወጢሑ ህዝብና ዘሳቂ ዘሎ ስርዓት ንምእላይ ዝግበር እጃሙ ከበርክት ምዃኑ ድማ አረጋጊጹ።

ድሕሪዚ ሓው ኢብራሂም ሓምድ (ካቡቺ) ነቲ ኣብ መንጎ ኤርትራን ኢትዮጵያን ዝተኸየደ ዕርቅን ድሒሩ ዝተኸየደ ስምምዕን ኣመልኪቱ ሰፊሕ መግለጺ ሂቡ። ሓው ኢብራሂም ነቲ ኣብ መንጎ ክልቲኡ ሃገር ዝተኸየደ ስምምዕ ይኹን ኣብ ዝተፈላለዩ ማዕከናትን መድረኻትን ብዛዕባ መጻኢ ኩነታት ኤርትራን ኢትዮጵያን ዝዝረብን ዝሕሰብን ብዘይ ምንእኣስ ቆላሕታ ክዋሃቦ ዘለዎን ኣሰካፊ ጉዳይ ሙኳኑን ትዕዛብቱ ገሊጹ። ነዚ ዘረጋግጸ፡ እቲ ኩላትና ንከታተሎ ዘለና፡ ኣብ ዘባ ቀርኒ ኣፍሪቃ ብመሪሕነት ሕቡራት መንግስታት ኣሜሪካ ዝካየድ ዘሎ ሓያል ናይ ቁጠባን ዕብላላን ውድድር ዓቢ ጽልዋ ከም ዘለዎን፡ ነዚ ሓዲጋዚ ንምግጣም ድማ ካብ ሕሉፍ ተሞክሮና ተማሂርና ፍልልይና ኣወጊድና ሓድነትና ኣደልዲልና ነዚ ጠንቂ ሕሰም ህብና ኮይኑ ዘሎ ስርዓት ምስ እንገጥም እዩ ድሕሪ

ምባሉ፡ ሓው ኢብራሂም ኣብ ትዕዛብቱ፡ ከሰማምዑና ዝኸእሉ ውዕላትን ቅዋማትን ከም ቅዋም ናይ 1952ን፣ ቅዋም ናይ 1997፣ ሰነድ ሼኽ ኢብራሂም ሙኽታር፡ ውጺኢት ናይ ዋዕላ ኣዋሳን፡ ሰነድ ራብጣ ናይ ኣብናእ ሙንኸፈዳትን ካልኣት ውዕላትን ከም መበገሲ ተጠቂምና ብዘይካ ምስምማዕ ካልእ ምርጫ የብላናን ክብል ኣስተምህርኡ ዛዚሙ።

ድሕሪ'ዚ ሓው ኢብራሂም ካብ ተሳተፍቲ ዝመጽእ ዝነበረ ርእይቶን ሕቶን ድሕሪ ምምላስ ሰሚናር ብዓወት ተዛዚሙ።

ውድቀት ንስርዓት ህግደፍን መጋብርቱን

ዓወት ንውጹዕ ተቃላሳይ ህዝብና

ዘልኣለማዊ ዝኸሪ ንስማእታትና

ሰልፊ ናህዳ ኤርትራ- መሰረት (ክፍሊ ዜና)

ቤርሚንጋሃም ዓባይ ብሪጣንያ

28/01/2018